

अमर उजाला

मनोज प्रभाकर ने परखी खिलाड़ियों की प्रतिभा

गेटोरेड पेसर्स जोनल टैलेंट हंट 2010


नई दिल्ली। मन में जोश, दिल में उमंग, तेज रफ्तार, खतरनाक गेंदबाजी और सलेक्शन की उम्मीद। राजधानी के विनय मार्ग गवर्नमेंट ग्राउंड पर रविवार को गेटोरेड की ओर से आयोजित गेंदबाजी टैलेंट हंट प्रतियोगिता 'गेटोरेड पेसर्स 2010' के दिल्ली जोनल राउंड में भाग लेने वाले सभी प्रतियोगियों के बीच बिल्कुल ऐसा ही माहौल देखने को मिला। इस मौके पर युवा गेंदबाजों की प्रतिभा का आंकलन करने भारत के पूर्व क्रिकेटर मनोज प्रभाकर खुद पहुंचे।

मौका

तीन श्रेणियों में चुने गए तीन-तीन विजेता, फाइनल, फरवरी में

गेटोरेड पेसर्स 2010 के दिल्ली राउंड में राजधानी के 1,000 से अधिक बच्चों और युवाओं ने गेंदबाजी का हुनर दिखाया। यह प्रतियोगिता तीन चरणों अंडर-15, अंडर-19 और अंडर-22 में आयोजित की गई थी। एक के बाद एक कई राउंड के आधार पर तीनों श्रेणियों में तीन-तीन विजेताओं को चुना गया। मनोज प्रभाकर ने इन विजेताओं को पुरस्कृत किया। उन्होंने उम्मीद जताई कि इसी नई पीढ़ी से देश को एक नया पेस बॉलर मिलेगा। उल्लेखनीय है कि दिल्ली के बाद अब चंडीगढ़, हैदराबाद, बंगलूरु, मुंबई सहित अन्य शहरों में भी यह जोनल चैंपियनशिप आयोजित होगी।

हर जोन से तीनों श्रेणियों में तीन-तीन पेस बॉलर चुने जाएंगे। इसके बाद फरवरी में राजधानी दिल्ली में ही इस टैलेंट हंट प्रतियोगिता का फाइनल राउंड आयोजित किया जाएगा। चुने गए सभी विजेताओं को अपने जोन से रणजी क्रिकेट खेलने का मौका मिलेगा।



गेटोरेड पेसर्स जोनल टैलेंट हंट के दौरान रविवार को भूतपूर्व क्रिकेटर मनोज प्रभाकर युवा गेंदबाजों की प्रतिभा के आंकलन के लिए मौजूद रहे।